



KUNSILL LOKALI SANTA VENERA

Kumless Umberto Calosso

Triq il-Kbira San Ġużepp

Santa Venera SVR 1013

Tel: 21491030 Fax: 21491664

E-Mail: santavenera.lc@gov.mt

Web page: <http://www.stvenera.gov.mt>

5/17 TT

Minuti tat-tieni tkompliija tal-hames laqgħa tas-sbatax–il sena tal-Kunsill Lokali Santa Venera li saret fl-Uffiċċju Amministrattiv nhar it-Tlieta 13 ta' April 2010, fis-6pm.

Prezenti:	Is-Sinjura Elizabeth Vella	-	Sindku
	Is-Sur Horace J Anastasi	-	Viċi Sindku
	Is-Sur Stephen Sultana	-	Kunsillier
	Is-Sur Carmel Camilleri	-	Kunsillier
	Is-Sur Edwin Formosa	-	Kunsillier
	Is-Sur Joseph Cassar	-	Segretarju Eżekuttiv
Skuzat:	Is-Sur Cleaven Christian Bugeja-		Kunsillier
	Is-Sur Ronald Briffa	-	Kunsillier

1.0 Item 3: Affarijiet li jitqajmu mill-minuti (kontinwazzjoni)

- 1.1 Is-Segretarju Eżekuttiv informa lill-Kunsill li irċieva email minghand is-Sinjuri Bugeja u Briffa li kienu se jkun indispost għal din il-parti tal-laqgħa u allura huma skużati.

Mill-minuti tad-9 ta' Marzu 2010

- 1.2 Minuta 6.1.2: Il-Kunsill innota li avolja il-hlas sar bill-quddiem, ix-xogħol għadu ma sarx. Il-Kunsill qabel li kemm jista jkun ma jithallsux pagamenti bill-quddiem, għajr depositi, sabiex ikunu evitati sitwazzjonijiet simili.
- 1.3 Minuta 10.3: Il-Kunsill innota li avolja l-uffiċċju tal-Kunsill jġiri wara x-xogħol mhux lest u wara r-risposti, iħoss li mhux qed inkunu stmati biżżejjed mill-entitajiet u mill-kuntratturi. Saret riferenza diretta fuq il-lampa ta' Triq it-Turretta li ilha ordnata żmien.
- 1.4 Minuta 11: Fuq mistoqsija tas-Sur Sultana, is-Sindku qalet li min tefa l-kwotazzjoni se jissejjah fil-laqgħa li jmiss.

Mill-minuti tas-16 ta' Marzu 2010

- 1.5 Minuta 1.5: Is-Sur Camilleri kompli fuq dak li kien qed jingħad aktar kmieni. Qal li hu rraporta kaxxi tal-haxix fuq il-bankina mahruġa minn Grocer fi Triq Ġuże' Pace k/m Triq il-Lunzjata peress li kienu ta' ostaklu. Qal li l-Pulizija kienet żbaljata meta rrapurtatat lura li persuna bil-mixi tista tghaddi. Qal ukoll li b'nofs metru bankina persuna b'dizabilita li tuża s-siġġu tar-roti jew tfal żgħar li jużaw il-pushchairs ma jistgħux jghaddu. Is-Sur Formosa qal li l-kaxxi huma skond il-permess. Is-Sur Camilleri lest jiltaqa mall-Pulizija. Il-Kunsill ġibed l-attenzjoni dwar kazijiet oħra simili fi Triq il-Parroċċa (grocer tal-kantuniera) u fi Triq il-Kbira San Ġużepp (tal-antikitajiet) u qabel li jiktbilhom ittra.

- 1.6 Minuta 1.7: Is-Sur Anastasi qal li t-tabelli jew ma sarux jew ma sarux tajjeb. Il-Kunsill qabel li jiċċekkja.
- 1.7 Minuta 1.8: Is-Sur Anastasi qal li jonqos li jsiru żewġ kaxxi bojod oħra – quddiem l-ewwel garaxx abjad u ż-żewġ uffiċini ta' hdejhomm (Vella u Abela). Is-Sindku qalet li quddiem garaxx number 3 terġa ssiru kaxxa safra peress li skond dokument tal-MEPA dan hu garaxx. Il-Kunsill qabel.
- 1.8 Minuta 1.12: Wara li l-Kunsill innota li l-Pulizija jistgħu biss qabel il-5pm, qabel li jsir tentattiv għal xi darba s-SIbt filgħodu.
- 1.9 Minuta 2.1: Is-Sindku poġġiet fuq il-mejda tal-kamra dokumenti li juru li l-kontijiet ingħalqu, kopja tac-cheque ta' €100 li intbagħat lill-Community Chest Fund, kopja ta' dikjarazzjoni mill-Kappillan u kopja ta' ittra fejn flimkien mall-Kappillan kienet talbet għall-istatements.
- 1.10 Minuta 2.2: Is-Sur Sultana qal li l-iskart separat qed jiġi mgħaffeg mit-trakk li qed jiġbru. Qal ukoll li jispera li mhux qed jiġi imhallat mal-iskart domestiku. Is-Segretarju Eżekuttiv qal li se jiċċekkja mall-Greenpak.
- 1.11 Minuta 2.6: Is-Sindku qalet li d-dati tal-attivitá inbiddu u saru bejn it-28 t t-30 ta' Mejju 2010. Appena l-programm ikun finalizzat, dan jitqassam lill-Kunsilliera.
- 1.12 Minuta 2.8: Is-Sindku qalet li l-garanzija bankarja tal-BOV kienet marbuta mar-restawr tal-Akwidott li lahaq sar mill-Gvern ċentrali b'kollaborazzjoni mall-Kunsill u/jew fuq l-arkata li qed titqies li diffiċli hafna tinbena mill-ġdid. Qalet li f'dan i-dawl, il-MEPA tista tirrilaxxa l-imsemmija garanzija. Il-Kunsill qabel li jiffissa appuntament urġenti mal-BOV halli jekk hu l-każ, il-flus allokatu jmorru fuq proġett ieħor fosthom Ġnien Romeo Romano. Qabel ukoll li bl-istess proġett, il-Kunsill japplika għad-devoluzzjoni tal-istess ġnien.

Is-Sur Sultana qal li filwaqt li jaqbel mad-deċiżjoni tal-Kunsill appena mehuda, jaqbel ukoll li għandu jingħata soljev lil dawk il-familji tal-akwata tal-BOV li sofrew danni matul il-konstruzzjoni tal-bini tal-BOV.

- 1.13 Minuta 2.11: Is-Sindku qalet li l-kuntratt tal-Contract's Manager jaqra li hu għal tlett snin u li jagħlaq f'Novembru 2010.

Mill-minuti tad-29 ta' Marzu 2010

- 1.14 Minuta 2.1: Is-Sindku wieġbet għad-domandi kollha bil-miktub li sarulha aktar kmieni (dokument anness).

Fuq il-files nieqsa, il-Kunsill qabel li jirraporta formalment lid-Dipartiment tal-Gvern Lokali. Fuq l-isponsors, is-Sindku qalet li f'dawn il-ġranet daħal wiehed ta' €2,000 mingħand Magnet Ltd u allura jonqos jasal ieħor ta' €1,000. Fuq il-vandalizmu, il-Kunsill qabel li jikteb lill-Kummissarju tal-Pulizija b'kopja lill-Ministru għad-dewmien tar-riżultat tal-investigazzjoni minnaha tal-Pulizija. Filwaqt li għar-rigward tal-kurduna, il-Kunsill qabel li jivverifika mad-deċiżjoni oriġinali tal-Kunsill.

- 1.15 Minuta 2.2: Fuq mistoqsija tas-Sur Sultana, is-Sindku qalet li cds se jingħataw lill-Pulizija f'dawn il-ġranet.
- 1.16 Minuta 3.4: Fuq mistoqsija tas-Sur Anastasi, is-Segretarju Eżekuttiv qal li għandu jiċċekkja mad-Dipartiment dwar dan.

2.0 Item 4: Korrispondenza

- 2.1 Il-Kunsill tratta din il-korrispondenza:

2.1.1 Memo 50/2010. Il-Kunsill qabel li jirrispondi Nil Returns.

2.1.2 Rita Mifsud re: Żjara fi Ġnien Romeo Romano. Il-Kunsill ma sab ebda oġġezzjoni u qed jitlob lill-haddiema jirrangaw il-bankijiet li ġew vandalizzati.

- 2.1.3 26th July Fireworks re: Eurovision Triq il-Kbira San Ġużepp. Il-Kunsill ma qabilx għax il-Kunsill se jorganizza xi haġa simili fi Ġnien Romeo Romano. Is-Sur Sultana astjena.
- 2.1.4 TM re: Un/loading bay Triq Misraħ il-Barrieri. Il-Kunsill qabel li jinkludi din fil-laqgħa fuq is-sit li se ssir f'dawn il-ġranet.
- 2.1.5 Camray re: Skip Triq Dun Xand Cortis għal xaghrejn. Il-Kunsill qabel li johroġ permess kull ġimgħa (mit-Tnejn sas-Sibt) għal perjodu kemm hemm bżonn.
- 2.1.6 Francis Fabri re proposta. Il-Kunsill qabel. Qabel ukoll li s-Sindku u s-Sur Camilleri jiltaqgħu mas-Sur Fabri biex jingħataw aktar dettalji.
- 2.1.7 Kunsill Lokali Pembroke re: Konferenza ECAD. Il-Kunsill ma qabilx.
- 2.1.8 Is-Sindku qalet li l-Kunsill irċieva €466 f'għajnuna għal-librerija li minnhom hemm €30 f'vouchers biex jinxtraw kotba għal-librerija. Il-Kunsill qabel li tinkiteb ittra lis-Segretarju Permanenti fil-Ministeru tal-Edukazzjoni sabiex terġa tinferah il-librerija fil-post fejn kienet.

3.0 Item 5: Rapport

- 3.1 Is-Segretarju Ezekuttiv informa lill-Kunsill li aktar kmieni kien bagħtilhom ir-rapport tal-Contracts Manager għax-xahar ta' Frar 2010.
- 3.2 Is-Sur Camilleri talab is-sospensjoni tar-regolamenti sabiex il-Kunsill jitratta l-mozzjoni imressqa peress li xtaq ikun skużat għall-kumpliment tal-laqgħa. Is-Sindku oġġezzjonat.

4.0 Item 6: Skeda ta' pagamenti (approvazzjoni)

- 4.1 L-iskeda għal *cheque payments* (10 ta' Marzu 2010 sa 6 ta' April 2010) tqassmet lill-Kunsilliera kollha u giet approvata minbarra cheque 4485 PV 125/10 peress li skond is-Sur Sultana dan ma kienx approvat mill-Kunsill. Il-Kunsill qabel li jivverifika mall-minuti. L-iskeda giet iffirmata mis-Sinjuri Sultana u Formosa.
- 4.2 Tqassmet ukoll *schedule of receipts* (5 ta' Marzu sa 22 ta' Marzu 2010).
- 4.3 Is-Sur Camilleri reġa talab is-sospensjoni sabiex il-Kunsill jitratta l-mozzjoni imressqa peress li xtaq ikun skużat għall-kumpliment tal-laqgħa. Din id-darba l-Kunsill ma sab ebda oġġezzjoni.

5.0 Item 8: Mozzjonijiet

- 5.1 Is-Sur Anastasi issekonda l-mozzjoni. Is-Sur Camilleri qara l-mozzjoni tiegħu u għamel introduzzjoni qasira. Is-Sur Anastasi qal li l-MC bays jservu tajjeb bhala gwida. Is-Sur Sultana qal li f'it xhur ilu dawn tnehhew fuq deċiżjoni tal-Kunsill u għal dan intnefquet somma flus. Għalhekk hu qal talab li l-vot ikun pospost wara li jkollu rendikont tal-ispiza li saret. Il-Kunsill qabel. Is-Sindku qalet li l-MC bays ma kienux koperti bil-permess tat-TM.
- 5.2 F'dan l-istadju (8:40pm) is-Sur Camilleri talab li jkun skużat għall-kumpliment tal-laqgħa.

6.0 Item 7: Ilmenti

- 6.1 Il-Kunsill tratta dawn l-ilmenti
 - 6.1.1 (240): Il-Kunsill qabel li tinhareġ works order lil Mario Mallia.
 - 6.1.2 (241): Il-Kunsill qabel li tinhareġ works order lil B.Grima & Sons Ltd.
 - 6.1.3 (242): Il-Kunsill qabel li jitratta dan l-ilment permezz tal-haddiema assenjati.
 - 6.1.4 (243): Il-Kunsill qabel li tinhareġ works order lil Mario Mallia.
 - 6.1.5 (244): Il-Kunsill ma qabilx.
 - 6.1.6 (245): Il-Kunsill qabel li tinhareġ works order lil B.Grima & Sons Ltd.
 - 6.1.7 (246): Il-Kunsill qabel li jikteb.
 - 6.1.8 (247): Il-Kunsill qabel li jhalli dan l-ilment pendenti sa laqgħa oħra.
 - 6.1.9 (248): Il-Kunsill qabel li tinhareġ works order lil B.Grima & Sons Ltd.
 - 6.1.10 (249): Il-Kunsill ma qabilx.
 - 6.1.11 (250): Il-Kunsill qabel li tinhareġ works order lil B.Grima & Sons Ltd.

6.1.12 (251): Il-Kunsill qabel li tinhareg works order lil Wilson Mifsud jdejjem ekk mhux privata.

6.1.13 (252): Il-Kunsill qabel li tinhareg works order lil B.Grima & Sons Ltd.

7.0 Item 9: Aggornament

7.1 Is-Sur Anastasi talab li jitkellem dwar l-inċident li kellu mas-Sinjura Medati. Is-Sindku aċċettat li titkellem fuq dan il-każ fil-laqgħa li ġejja.

7.2 Il-laqgħa intemmet fid-8:53pm u giet aggornata għal nhar it-Tlieta 27 ta' April 2010 fis-6pm b'agenda tkun komunikata aktar tard.

Joseph Cassar
Segretarju Eżekuttiv

Ikkonfermati
27 ta' April 2010

Elizabeth Vella
Chairperson